

# रिमझिम फुहारों के बीच बहनों ने भाई की कलाई पर बांधा रक्षा सूत्र



रक्षाबंधन पर रोडवेज बसों में सुबह से महिलाओं की भीड़ रही।



रक्षाबंधन पर ब्रह्मा कुमारी बहनों ने भाजपा प्रदेशाध्यक्ष सतीश पूनिया को राखी बांधकर आशीर्वाद दिया।

जयपुर। सावन की घटाटोप और रिमझिम फुहारों के बीच शहर भर में बहन-भाई के अटूट स्नेह का पावन पर्व रक्षाबंधन श्रावणी पूर्णिमा गुरुवार को हर्षोल्लास से मनाया गया। बहनों ने अपने भाइयों के माथे पर अक्षत तिलक लगाकर उनकी कलाईयों पर राखी के प्रतीक के रूप में प्यार बांधा। इस पर भाइयों ने अपनी बहनों को रक्षा की प्रतिज्ञा के साथ उन्हें यथासंभव उपहार भेंट किए। राखी के एक दिन पहले बुधवार को त्योहारी सजावट से निखरे बाजारों में राखी, मिठाइयों की दुकानों पर लोगों की भारी भीड़ उमड़ी। लोगों ने जमकर खरीदारी की। शहर भर में

राखियों की स्टॉल्स पर बहनों को खरीदारी करते देखा गया। उल्लेखनीय है कि दिन भर भद्रा होने के कारण राखी बांधने के शुभ मुहूर्त का असमंजस बना रहा, लेकिन अधिकतर लोगों ने सुबह और शाम के शुभ और श्रेष्ठ मुहूर्त में ही राखी बंधवाई। हालांकि राखी बंधवाने का सिलसिला दिन भर चला। ज्यादातर लोगों ने सुबह पूर्णिमा तिथि शुरू होने के बाद ही श्रवण कुमार का पूजन कर और घर के पूजा कक्ष में भगवान को रक्षा सूत्र अर्पित कर राखी बंधवा ली। क्योंकि रात्रि 9 बजे तक इंतजार करना व्यवहारिक नहीं था, लेकिन कर्मकांड में अधिक विश्वास

उत्साहित नजर आए। खिलौना राखी बच्चों की खास पसंद रही। वहीं बुजुर्गों की कलाई पर पारंपरिक राम राखी और डोरा राखी सजी। रक्षाबंधन पर घरों में विशेष पकवान बने खीर, चूरमा, दाल, बाटी का ठाकुर जी को भोग लगाया गया। धार्मिक संस्थाओं और सामाजिक संगठनों की ओर से सामूहिक रूप से रक्षाबंधन का पर्व मनाया गया। लोगों ने एक दूसरे के राखी बांधी। ज्यादातर लोगों ने रक्षाबंधन पर्व की शुरुआत मंदिर से की। मंदिर की रेलिंग और दरवाजों पर राखी बांधकर भगवान से परिवार को रक्षा की कामना

की। महिलाओं ने मंदिर दर्शन करने आए अन्य महिलाओं के चूड़े पर राखी बांधी। ज्यादातर मंदिरों में यही दृश्य नजर आया। शहर के आराध्य गोविंद देव जी मंदिर में 12 अगस्त को ठाकुरजी को राखी अर्पित की जाएगी। यहां दर्शन करने आए श्रद्धालुओं में गुरुवार को ही राखी अर्पित कर दी। चित्रकूट, वैशाली नगर स्थित श्री स्वामीनारायण मंदिर अक्षरघाम में रक्षाबंधन के अनुसार समूह रत्न और ठाकुरजी की श्रृंगार झंकी व झुला आकर्षण का केंद्र रहे। अनेक श्रद्धालुओं ने इस श्रृंगारिक झंकी के दर्शन किए।

कई बहनें राखी, मिठाई, नारियल सहित अन्य उपहार लेकर दिन में ही भाई के घर पहुंच गईं, लेकिन राखी बांधी नहीं। भाइयों ने राखी लेकर रात्रि में भद्रा टलने के बाद बेटी या परिवार की अन्य कन्याओं से राखी बंधवाई। बच्चों में राखी का भारी उत्साह देखने को मिला। राखी बंधवाने के लिए बच्चे

## रक्षाबंधन पर पूरे दिन असमंजस बरकरार रहा

रखने वाले घरों में रात्रि 9 बजे के बाद ही रक्षाबंधन मना। इन दोनों के मध्य तीसरा विकल्प अधिक नजर आया। कई बहनें राखी, मिठाई, नारियल सहित अन्य उपहार लेकर दिन में ही भाई के घर पहुंच गईं, लेकिन राखी बांधी नहीं। भाइयों ने राखी लेकर रात्रि में भद्रा टलने के बाद बेटी या परिवार की अन्य कन्याओं से राखी बंधवाई। बच्चों में राखी का भारी उत्साह देखने को मिला। राखी बंधवाने के लिए बच्चे

## राजस्थान सीआईडी की सूचना पर नागपुर में पकड़ा 218 किलो गांजा



—कार्यालय संवाददाता— जयपुर। राजस्थान पुलिस की सीआईडी क्राइम ब्रांच की स्पेशल टीम की सूचना पर महाराष्ट्र के नागपुर जिले के कर्धा क्षेत्र में एक ढाबे के पास खड़े ट्रक कंटेनर से राजस्व खुफिया निदेशालय (डीआरआई) की नागपुर यूनिट ने 218 किलो अवैध गांजा बरामद किया है। विशाखापट्टनम से राजस्थान तस्करी कर लाये जा रहे इस गांजे की अंतरराष्ट्रीय बाजार में कीमत करीब 40 लाख रुपये आंकी गई है। एडीजी क्राइम डॉ. रवि प्रकाश मेहड़ाने ने बताया कि विशाखापट्टनम से

राजस्थान में अवैध गांजा तस्करी कर लाए जाने की सूचना पर सीआईडी क्राइम ब्रांच स्पेशल यूनिट के डीएसपी पुष्पेंद्र सिंह राठी के सुपरविजन एवं इंस्पेक्टर राम सिंह के नेतृत्व में हैड कॉन्स्टेबल शंकर दयाल शर्मा तथा कॉन्स्टेबल रविंद्र सिंह, सोहन और कृष्ण गोपाल की टीम गठित कर अजमेर-चित्तौड़गढ़ की ओर रवाना की गई। 8 अगस्त को विशाखापट्टनम से राजस्थान के अजमेर जिले में भारी मात्रा में गांजा तस्करी किए जाने के इन्फुट मिले। सिटीलिया की छापी, पीह, नागौर निवासी तस्कर शिवराज महावर पुत्र बुधामन द्वारा

अपने ट्रक कंटेनर से दो युवकों को विशाखापट्टनम माल की डिलीवरी लेने भेजा गया था। दोनों युवक माल की डिलीवरी प्राप्त कर शिवराज महावर के अजमेर स्थित मकान में सप्लाई देने नागपुर होते हुए लौट रहे थे। इसी बीच सीआईडी की टीम अजमेर के पुष्कर इलाके में पहुंची और वहां शिवराज के एक साथी को डिटेन कर तस्करी के संबंध में पूछताछ करने पर ट्रक से माल अने के बारे में जानकारी मिली। साथी के पकड़े जाने की सूचना पर तस्कर शिवराज अपना मोबाइल बंद कर डिलीवरी लेने गए युवकों को कुछ समय

पुलिस ने ट्रक कंटेनर को जब्त किया, चालक और खलासी फरार हुए

विशाखापट्टनम से अजमेर में भारी मात्रा में गांजा तस्करी किए जाने का इन्फुट मिलने पर सक्रिय हुई थी राजस्थान पुलिस

वहीं रुक जाने की सलाह देकर भूमिगत हो गया। फास्ट टैग एवं अन्य तकनीकी सहायता से कंटेनर के नागपुर के कर्धा में टोल नाका क्रॉस नहीं करने की सूचना डीआरआई को दी गई। इस पर सीआईडी की सूचना पर बुधवार रात राजस्व खुफिया निदेशालय (डीआरआई) नागपुर यूनिट की टीम ने कर्धा क्षेत्र में एक ढाबे के पास खड़े लावारिस ट्रक कंटेनर की तलाशी ली तो वह खाली मिला।

इस पर सीआईडी की टीम ने ट्रक में गुप्त स्थान बने होने की सूचना दी। एक्सपर्ट को बुलाकर दोबारा तलाशी लेने पर कंटेनर में बनाए गए गुप्त स्कीम से 218 किलो गांजा बरामद किया गया। अवैध मादक पदार्थ से भरे ट्रक कंटेनर को जप्त कर डीआरआई द्वारा रिसीवर शिवराज महावर के विरुद्ध मुकदमा दर्ज किया गया है। ट्रक कंटेनर का चालक और खलासी पुलिस की भनक लगते ही मौके से फरार हो गए।

## करोड़ों रुपये खर्च करने के बावजूद ग्रेटर निगम क्षेत्र में सफाई व्यवस्था बेपटरी!

जयपुर (कांस)। ग्रेटर नगर निगम प्रशासन करोड़ों रुपये खर्च करके भी सफाई व्यवस्था को पटरी पर नहीं ला पा रहा है। डोर-टू-डोर कचरा संग्रहण के लिए पिछले दिनों मुरलीपुरा और मालवीय नगर जोन में बी केयर एन्वायरो (जेवी) कंपनी के नए हूपर लगाने के बाद भी योजना दर्जनों शिकायतें नगर निगम प्रशासन को मिल रही हैं।

निगम में कचरा उठाने वाला नहीं आने की शिकायतें मिल रही हैं। अगर जयपुर में सफाई खर्च की बात करें तो वित्तीय वर्ष 2021-22 में 373 करोड़ रुपए ग्रेटर नगर निगम ने स्वच्छता संरक्षण और अवशिष्ट प्रबंधन पर खर्च कर दिए। इसके बाद भी जमीनी हालात ठीक नहीं हैं। दूसरी तरफ मालवीय नगर और विद्याधर नगर में भले ही डोर-टू-डोर कचरा संग्रहण के नये डैंडर कर दिये गए हों, लेकिन शेष 5 जोन झोटवाड़ा, जगतपुरा, सांगानेर, मानसरोवर के लोग आज भी सफाई व्यवस्था सुधरने की बात जोह रहे हैं। हालांकि इन इलाकों में नगर निगम ग्रेटर अपने स्तर पर धरो से कचरा कलेक्शन कर रहा है। निगम के अधिकारी दावा कर रहे हैं कि हर घर पर नियमित रूप से निगम की गाड़ियां पहुंच रही हैं, लेकिन कचरा कलेक्शन कर रही है, लेकिन लिखित शिकायतें कुछ और ही सच्चाई बयां कर रही हैं। आमजन से लेकर पार्षद तक बिगड़ी सफाई से परेशान हैं।

## ‘रक्षा के संकल्प का सबसे बड़ा पर्व है रक्षाबंधन’

जयपुर (कांस)। रक्षाबंधन का पर्व न केवल वास्तव्य और विश्वास का पर्व है, बल्कि यह रक्षा के संकल्प का भी सबसे बड़ा पर्व है। जैन परंपराओं में धर्म और मुनियों की रक्षा के लिए जाना जाता है।

रक्षाबंधन पर्व को केवल भाई-बहनों तक सीमित न रखकर इस पर्व को देश, धर्म और समाज की रक्षा के पर्व के रूप में भी जानना चाहिए। प्रत्येक प्राणी रक्षाबंधन पर्व पर प्रेम और विश्वास की डोर स्थापित करे और देश, धर्म व समाज की रक्षा का संकल्प लेवे। यह विचार गुरुवार को गणिनी आर्थिका गौरवमती माताजी ने श्यामनगर आदिनाथ दिगम्बर जैन मंदिर में व्यक्त किए। जैन धर्म के 11वें तीर्थंकर भगवान श्रेयांसनाथ स्वामी का मोक्षकल्याणक पर्व और आर्थिका गुप्तमती माताजी की स्मृति में श्रद्धांजलि सभा में बड़ी संख्या में श्रद्धालुगण उपस्थित रहे। इस दौरान प्रमुख और आर्थिका संध में विराजमान सभी माताजी की पिच्छीयों पर रक्षा सूत्र बांधकर रक्षा का संकल्प किया।

# जयपुर में खाली जमीनों के फर्जी पट्टे बनाने वाले 6 शातिर बदमाश दबोचे

बोगस ग्राहक बनकर सौदा करने पहुंची जयसिंहपुरा खोर थाना पुलिस, तब पकड़ी जा सकी गैंग

—कार्यालय संवाददाता— जयपुर। जयसिंहपुरा खोर पुलिस ने राजधानी जयपुर में फर्जी पट्टा बनाने वाले गिरोह के 6 बदमाशों को गिरफ्तार किया है। पुलिस ने बदमाशों के कब्जे से एक हजार से अधिक फर्जी आवंटन पत्र, रसीद, साइट प्लान और करीब 34 गुह निर्माण सहकारी समितियों की 45 फर्जी मोहर बरामद की है।

डीसीपी उत्तर परिसर देशमुख ने बताया कि गिरफ्तार आरोपी दिनेश उर्फ कालू जेडीए कॉलोनी पालडी मीण, महेन्द्र जैन कमला नेहरू नगर धांकरोटा, रवि सैन बस्सी, अब्दुल गनी ढाणी पडेली खोह नागौरियान, नसीमुद्दीन उर्फ नसरू खोह नागौरियान नसरूदीन उर्फ उल्ला आजाद नगर जवाहर नगर ट्रांसपोर्ट नगर का रहने वाला है। 6

आरोपियों के कब्जे से एक हजार से ज्यादा फर्जी आवंटन पत्र और 34 गुह निर्माण सहकारी समितियों की 45 से ज्यादा मोहर, रसीद व साइट प्लान जब्त

फर्जी पट्टे बनाकर खाली प्लॉट्स पर कब्जा करने और बैंकों से ऋण उठाने का काम करती हैं गैंग

अगस्त को थाना जयसिंहपुरा खोर के कॉन्स्टेबल ओमप्रकाश को मुखबिर से सूचना मिली थी कि एक व्यक्ति जो जयपुर शहर में कई सोसायटियों के खाली पट्टे और मोहर साथ में रखता है और मौके पर फर्जी पट्टा बनाकर 20 से 25 हजार रुपए में दे देता है। इस पर पुलिस टीम ने डिकोंय ऑपरेशन की प्लानिंग की। इसी दौरान सूचना मिली थी कि प्लॉट का पट्टा बनाने वाला जयसिंहपुरा खोर इलाके में एल.एम.एन. आईटी कॉलेज के आगे से रूपा की नांगल जाने वाले रास्ते पर ग्राहक के इंतजार में खड़ा है। इस पर एक पुलिसकर्मी को बोगस ग्राहक भेज कर सौदा तय किया गया। पुलिस ने मितल कॉलेज के पास से एक आरोपी दिनेश उर्फ कालू को पकड़कर उसके

पट्टा लेने वालों में नसीरुद्दीन उर्फ उल्ला, नसीमुद्दीन उर्फ नसरू, अब्दुल गनी उर्फ टोपा को गिरफ्तार कर उसके कब्जे से फर्जी आवंटन पत्र, रसीद, साइट प्लान सहित अन्य सामान बरामद किया है। आरोपी फर्जी पट्टों से खाली प्लॉटों पर कब्जा करने और पट्टों को गिरवी रखकर ऋण लेने का काम करते हैं। पुलिस इस मामले में गैंग से फर्जी आवंटन पत्र लेकर खाली प्लॉटों पर कब्जा करने और पट्टों को गिरवी रखकर लोन लेने वाले अन्य लोगों को चिन्हित करने में जुटी है, इसके बाद उन्हें भी गिरफ्तार किया जाएगा। इस गैंग को पकड़ने में हैड कॉन्स्टेबल उमेश चन्द, कॉन्स्टेबल ओमप्रकाश और मनोज कुमार की अहम भूमिका रही।

## प्रदेश के 21 जिलों में मिले 658 नए कोरोना संक्रमित

—कार्यालय संवाददाता— जयपुर। प्रदेश के 21 जिलों में गुरुवार को 658 नए कोरोना संक्रमित मिले हैं, जबकि 517 रोगी रिकवर भी हुए हैं। दिनांदिन बढ़ते संक्रमण के कारण राज्य में एक्टिव केस बढ़कर 4 हजार 299 पहुंच चुके हैं। चिकित्सा एवं स्वास्थ्य विभाग की रिपोर्ट के मुताबिक गुरुवार को सबसे ज्यादा 214 कोरोना संक्रमित मरीज जयपुर जिले में मिले हैं। इसके अलावा 142 नए मरीजों के साथ अलवर लगातार जयपुर के पीछे-पीछे दूसरे स्थान पर है। वहीं उदयपुर में 73, भरतपुर में 62, चित्तौड़गढ़

इनमें सर्वाधिक 214 रोगी जयपुर में तथा 142 मरीज अलवर जिले में मिले हैं। प्रदेश में एक्टिव केस बढ़कर करीब 4300 हुए, इनमें 1400 तो जयपुर जिले के हैं।

जैसलमेर में 2-2 तथा बाड़मेर और बीकानेर में एक-एक संक्रमित मिले हैं। उधर जयपुर में 43 स्थानों पर मिले 214 नए संक्रमितों के साथ यहां 286 मरीज ठीक भी हुए हैं। राजधानी में एक्टिव केस की संख्या मामूली घटकर 1398 रह गई है। जयपुर में सबसे ज्यादा 41 मरीज सांगानेर इलाके में मिले हैं। इसके बाद जगतपुरा में 12 तथा आमेर में 10 संक्रमित मिले हैं। शेष स्थानों पर 10 से कम संख्या रही है। जबकि 11 मरीज ऐसे भी हैं, जिनका एड्रेस ट्रेस नहीं हुआ है।

## ‘कनकांचल व आदिबद्री क्षेत्र में खनन कार्य पूरी तरह बंद’

जयपुर, (का.सं.)। खान एवं गोपालन मंत्री प्रमोद जैन भाया ने कहा है कि कनकांचल और आदिबद्री क्षेत्र में खनन कार्य पूरी तरह से बंद करा दिया गया है। खान विभाग, पुलिस प्रशासन, परिवहन विभाग सहित सभी संबंधित विभागों द्वारा क्षेत्र में नियमित पहरा की जा रही है। भाया ने बताया कि सेटेलाइट इमेज 13 फरवरी 2020 को दर्शाते हुए अवैध खनन बताया जा रहा है जबकि इमेज में दर्शाये खनन का अधिकांश भाग कनकांचल पर्वत में तहसील पहाड़ी के ग्राम मुंगुस्का, समसलका तथा तहसील कामां के ग्राम बोलखेड़ा में पूर्व में स्वीकृत रहे खनन पट्टा क्षेत्रफल 138.86 हैक्टेयर पट्टाधारी परशुराम के क्षेत्र में है।

इमेज में दर्शाये गये स्थान भी पांच से छह साल पुराने हैं। वर्तमान में इस क्षेत्र में खनन कार्य नहीं हो रहा है। खनन मंत्री ने बताया कि इस क्षेत्र के आदिबद्री पर्वत क्षेत्र की तहसील सीकरी के ग्राम कोलरी, ककराला, बुआपुराडी, नांगल एवं कनकांचल पर्वत क्षेत्र की तहसील पहाड़ी के ग्राम मुंगुस्का, समसलका क्षेत्रों में खनिज मैसैनीर स्टोन के कुल 51 खनन पट्टा स्वीकृत किये गये जिनमें से 6 खनन पट्टा पहले ही खण्डित किये जा चुके हैं। वर्तमान में 45 खनन पट्टा प्रभावी हैं, जो वर्ष 1971 के पश्चात स्वीकृत हैं। इन खनन पट्टों से गत वर्ष में खनिज निर्गमन लगभग 17 लाख मीट्रिक टन किया जाकर 8 करोड़ रु. का राजस्व अर्जित किया गया है। उन्होंने बताया कि वित्तीय वर्ष 2018-19 से 10 अगस्त तक क्षेत्र में नियमित चैकिंग की है।

## कल्याण ज्वैलर्स देगा ग्राहकों को डिस्काउंट

नई दिल्ली/जयपुर। कल्याण ज्वैलर्स ने ‘आजादी का अमृत महोत्सव’ अभियान में शामिल होकर अपने विशेष स्वतंत्रता दिवस ऑफर्स को लॉन्च करने की घोषणा की है। देशभर के ग्राहकों के लिए बंपर डिस्काउंट ऑफर होगा, जिससे ग्राहक अपनी ज्वैलरी खरीद पर तुरंत लाभ हासिल कर सकेंगे। ये ऑफर्स 11 से 15 अगस्त तक लागू हैं। ज्वैलरी ब्रांड ने पहले ही ‘कल्याण स्पेशल गोल्ड रेट’ पेश किया था, जिससे देशभर में कंपनी के सभी शो-रूमों में गोल्ड प्राइज का मानकीकरण किया गया, और साथ ही यह सुनिश्चित किया गया कि सोने की कीमत बाजार में सबसे कम रहे। स्वतंत्रता दिवस ऑफर्स के हिस्से के रूप में कल्याण स्पेशल बोर्ड रेट के अलावा, ग्राहक खरीदे अपने प्रत्येक ग्राम सोने पर 75 रुपये की अतिरिक्त छूट का दावा कर सकेंगे। इसके साथ ही कल्याण ज्वैलर्स चुनिंदा आभूषणों की खरीददारी पर मेकिंग चार्ज पर 75 प्रतिशत की छूट प्रदान करेगा।

## कांग्रेस महंगाई को लेकर बड़ा आंदोलन करेगी

जयपुर, (का.प्र.)। कांग्रेस “महंगाई पर चर्चा” कार्यक्रम के तहत 17 से 23 अगस्त तक ब्लॉक स्तर तक चौपाल करेगी। वहीं “महंगाई पर हल्ला बोल” के तहत 28 अगस्त को दिल्ली में होने वाली रैली में लाखों कांग्रेसजन केंद्र सरकार के खिलाफ बिगुल बजाएंगे। इस कार्यक्रम को लेकर संगठन महासचिव के सी वेणुगोपाल ने प्रदेश कांग्रेस कमेटियों को पत्र लिखकर निर्देश दिए हैं कि कांग्रेस पार्टी आसमान छूती महंगाई, बेरोजगारी एवं मोदी सरकार की जनविरोधी नीतियों के

खिलाफ लगातार लड़ाई लड़ रही है। इसी कड़ी में 5 अगस्त 2022 को देशभर में कांग्रेस पार्टी के नेताओं एवं कार्यकर्ताओं ने जोरदार प्रदर्शन किया। सभी पीसीसी ने “चलो राज भवन” कार्यक्रम किए। पार्टी अध्यक्ष सोनिया गांधी एवं पूर्व अध्यक्ष राहुल गांधी समेत सभी सांसदों ने “चलो राष्ट्रपति भवन” मार्च में हिस्सा लिया और गिरफ्तारी दौड़ कार्यक्रमों सदैव और बिल्कुल नेता कार्यक्रमों के साथ “प्रधानमंत्री आवास घेराव” में शामिल हुए।

## कन्हैया हत्याकांड का 9वां आरोपी 16 तक रिमांड पर

जयपुर। उदयपुर के कन्हैयालाल टेलर की नृसंह हत्या मामले में एनआईए मामलों की लिंक कोर्ट के जज ने गुरुवार को मुख्य आरोपी गीस मोहम्मद का साथ देने के आरोप में गिरफ्तार नौवें आरोपी मुस्लिम मोहम्मद को 16 तक पुलिस रिमांड पर भेज दिया है। एनआईए ने आरोपी को पेश कर कहा कि उससे मामले में अग्रिम अनुसंधान के लिए पूछताछ करनी है। वहीं उसके अन्य आरोपियों व संगठनों के साथ रहे कनेक्शन का भी पता लगाया है। मामले में अनुसंधान जारी है और इसलिए उसे पुलिस रिमांड पर भेजा जाए। जिस पर जज ने आरोपी मुस्लिम मोहम्मद को 16 तक पुलिस रिमांड पर भेज दिया।

## पति से कहासुनी के बाद पत्नी ने किया आत्मदाह

जयपुर (कांस)। मुहाना इलाके में एक महिला ने खुद पर सेनेटाइजर उडेलकर आग लगा ली। आग से झुलसती मां के चिल्लाने पर दौड़े बच्चों ने आग बुझाई। 80 प्रतिशत झुलसी हालत में महिला की इलाज के दौरान बुधवार को मौत हो गई। पुलिस ने पोस्टमार्टम करवाकर शव परिवजनों को सौंप दिया है। पुलिस ने मामला दर्ज कर जांच शुरू कर दी है। पुलिस ने बताया कि लक्ष्मी नगर द्वितीय सांगानेर निवासी ममता (33) ने आत्मदाह किया है। वह पति दाकूजी, एक बेटी और दो बेटों के साथ रहती थी। उसका पति प्लास्टिक सामान की शॉप करता है। 2 अगस्त को एक रिश्तेदार के घर जाने की बात को लेकर पति-पत्नी में कहासुनी हो गई। जिसके बाद पति अपने

महिला ने सेनेटाइजर खुद पर उडेलकर लगाई थी आग, 80 प्रतिशत शरीर झुलस गया था

काम से चला गया। दोपहर को मां-बच्चे घर पर थे। ममता ने सेनेटाइजर उडेलकर खुद को आग लगा दी। चिल्लाने की आवाज सुनकर बच्चे दौड़े। मां को झुलसती देखकर तुरंत आग बुझाकर काबू पाने का प्रयास किया। पडोसियों की मदद से आग बुझाकर गंभीर झुलसी हालत में ममता को प्राइवेट हॉस्पिटल में भर्ती कराया। आग से ममता का शरीर करीब 80 प्रतिशत झुलस गया था।